



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ১১৪/২০২১

মুখ্যমন্ত্ৰী ড° হিমন্ত বিশ্ব শৰ্মাৰ সৈতে কেন্দ্ৰীয় প্ৰতিৰক্ষা মন্ত্ৰী ৰাজনাথ সিঙে
পৰিদৰ্শন কৰিলে সৰুসজাইত নিৰ্মিত ক'ভিড হাৰ্পিতাল

দিছপুৰ, ১৮ জুন : কেন্দ্ৰীয় প্ৰতিৰক্ষা মন্ত্ৰী ৰাজনাথ সিঙে আজি মুখ্যমন্ত্ৰী ড° হিমন্ত বিশ্ব শৰ্মাৰ সৈতে সৰুসজাইত ভাৰতীয় প্ৰতিৰক্ষা গৱেষণা সংস্থাৰ সহযোগিতাত ৰাজ্য চৰকাৰে নিৰ্মাণ কৰা ৩০০ বিচনায়ুক্ত ক'ভিড হাৰ্পিতালখন পৰিদৰ্শন কৰে। পৰিদৰ্শনৰ সময়ত কেন্দ্ৰীয় মন্ত্ৰীগৰাকীয়ে হাৰ্পিতালখনত জটিল ক'ভিড ৰোগত আক্ৰান্ত ৰোগীসকলৰ চিকিৎসাৰ সা-সুবিধাৰ বিষয়ে বিতং বুজ লয়। উল্লেখ্য যে এই হাৰ্পিতালখন ৰাজ্য চৰকাৰে ভাৰতীয় প্ৰতিৰক্ষা গৱেষণা সংস্থাৰ সহযোগিতাবে অতি কম সময়ৰ ভিতৰতে নিৰ্মাণ কৰি উলিয়াইছে।

পৰিদৰ্শনৰ পিছতে উক্ত স্থানত উপস্থিত থকা সাংবাদিকসকলক সম্বোধি কেন্দ্ৰীয় প্ৰতিৰক্ষা মন্ত্ৰীগৰাকীয়ে কয় যে এই হাৰ্পিতালখনে ৰাজ্য চৰকাৰক ক'ভিড-১৯ ৰ বিৰুদ্ধে যুঁজ দিয়াৰ দিশত বিশেষভাৱে সহায় কৰিব। স্বাস্থ্যখণ্ডত ৰাজ্য চৰকাৰৰ ই এক বৃহৎ সফলতা বুলিও কেন্দ্ৰীয় মন্ত্ৰীগৰাকীয়ে কয়।

উল্লেখযোগ্য যে ভাৰত চৰকাৰৰ প্ৰতিৰক্ষা গৱেষণা আৰু উন্নয়ন সংস্থা (ডিআৰডিঅ')ৰ সহযোগত ২১.৪৬ কোটি টকাৰ প্ৰকল্প ব্যয়ৰে নিৰ্মাণ কৰি উলিওৱা নতুন ক'ভিড চিকিৎসালয়খন যোৱা ১০ জুন তাৰিখে মুখ্যমন্ত্ৰী ড° হিমন্ত বিশ্ব শৰ্মাই আনুষ্ঠানিকভাৱে উদ্বোধন কৰিছিল।

আজিৰ এই পৰিদৰ্শনৰ সময়ত স্বাস্থ্য আৰু পৰিয়াল কল্যাণ বিভাগৰ মন্ত্ৰী কেশৱ মহন্ত, উদ্যোগ আৰু বাণিজ্য বিভাগৰ মন্ত্ৰী চন্দ্ৰমোহন পাটোৱাৰীকে ধৰি স্বাস্থ্য বিভাগৰ উচ্চপদস্থ বিষয়াসকল উপস্থিত থাকে।

বঃভাঃ
১৮/০৬/২০২১